



கீதையை அறிவோம் ... வினாக்கள் மூலம்

அத்யாயம் 14 - குண த்ரய விபாக யோகம்

1. பதிநான்காம் அத்யாயத்தின் பெயர் என்ன ? குண த்ரய விபாக யோகம்.
2. பெயரின் அர்த்தம் ? மூன்று குணங்களின் யோகம்.
3. ப்ரக்ருதியில் குணங்கள் எத்தனை ? மூன்று குணங்கள். (அத் 14 ~ ஸ்லோ 5).
4. முக்குணங்கள் யாவை ? ஸத்த்வம், ராஜஸம் மற்றும் தாமஸம் இவையே மூன்று குணங்கள். (அத் 14 ~ ஸ்லோ 5).
5. ஸத்த்வ குணம் எத்தகையது ? ஸத்த்வம் நிர்மலமானது. ஒளி மயமானது. விகாரம் அற்றது. (அத் 14 ~ ஸ்லோ 6).
6. ஸத்த்வ குணம் ஜீவனை எதைக் கொண்டு பிணைக்கிறது ? ஸுகமும் ஜ்ஞானத்தின் மீது பற்றும்தான் ஜீவன் மீது ஸத்த்வம் ஏற்படுத்தும் பிணைப்பு. (அத் 14 ~ ஸ்லோ 6).
7. ரஜோகுணம் எத்தகையது ? அத்ருப்தி, தாஹம், பற்றுடன் கூடியது ராஜஸம். (அத் 14 ~ ஸ்லோ 7).
8. ரஜோகுணம் ஜீவனை எதைக்கொண்டு பிணைக்கிறது ? செயல்கள் மீது பற்று தான் ஜீவன் மீது ராஜஸம் ஏற்படுத்தும் பிணைப்பு. (அத் 14 ~ ஸ்லோ 7).
9. தமோகுணம் எத்தகையது ? மோஹமும் மயக்கமும் கூடியது தாமஸம். (அத் 14 ~ ஸ்லோ 8).
10. தாமஸம் ஜீவனை எதைக் கொண்டு பிணைக்கிறது ? சோம்பல், உறக்கம், ப்ரமாதம் (செய்யத் தகுந்தது எது தகாதது எது என்று அறியாமை) இவையே தாமஸத்தின் பிணைப்புகள். (அத் 14 ~ ஸ்லோ 8).
11. ஸத்த்வகுணம் ஓங்கி உள்ளது என்பதை எவ்வாறு அறியலாம் ? இந்த்ரியங்கள், மனஸ் ஒளிரும் போதும் விவேகம் மலரும் போதும் ஸத்த்வகுணம் ஓங்கி உள்ளது என்பதை அறியலாம்.. (அத் 14 ~ ஸ்லோ 11).
12. ரஜோகுணம் ஓங்கி உள்ளது என்பதை எவ்வாறு அறியலாம் ? லோபம் / பேராசை, செயல்களில் ஈடுபடத் தூண்டுதல், அமைதியின்மை, அவா இவை ஓங்கினால் ரஜோகுணம் ஓங்கி உள்ளது என்பதை அறியலாம். (அத் 14 ~ ஸ்லோ 12)
13. தாமஸம் ஓங்கி உள்ளதை எங்ஙனம் அறியலாம் ? ஒளியின்மை, செயல் புரியும் நாட்டம் இல்லாமை, குழப்பம் ஓங்கினால் தாமஸம் ஓங்கி உள்ளது என்று அறியலாம். (அத் 14 ~ ஸ்லோ 13).
14. ஸத்த்வம் ஓங்கி இருக்கையில் இறப்பவனின் கதி என்ன ? ஸத்த்வம் ஓங்கி இருக்கையில் இறப்பவன் உத்தமமான தூய லோகங்களை அடைந்திடுவான். (அத் 14 ~ ஸ்லோ 14).
15. ராஜஸம் ஓங்கி இருக்கையில் இறப்பவனின் கதி என்ன ? ராஜஸம் ஓங்கி இருக்கையில் இறப்பவன் மநுஷ்யப் பிறவி எடுக்கிறான். (அத் 14 ~ ஸ்லோ 15).
16. தாமஸம் ஓங்கி இருக்கையில் இறப்பவனின் கதி என்ன ? தாமஸம் ஓங்கி இருக்கையில் இறப்பவன் மூடனாகப் பிறக்கிறான். (அத் 14 ~ ஸ்லோ 15).
17. ஸத்த்வத்தின் விளைவு என்ன ? ஸத்த்வத்தின் விளைவு ஜ்ஞானம். (அத் 14 ~ ஸ்லோ 17).
18. ராஜஸத்தின் விளைவு என்ன ? பேராசையும் வருத்தமும். (அத் 14 ~ ஸ்லோ 17).
19. தாமஸத்தின் விளைவு என்ன ? மோஹமும் அஜ்ஞானமும் தாமஸத்தின் விளைவு. (அத் 14 ~ ஸ்லோ 17).
20. குணங்களில் எது உயர்ந்தது ? குணங்களில் உயர்வு தாழ்வு எதுவும் இல்லை. மூன்றும் பிணைக்கக் கூடியவை. (அத் 14).
21. ஆன்மீக ஸாதகனின் லக்ஷ்யம் எது ? குணாதீதன் ஆவது, குணங்களுக்கு அப்பால் எழுவது ஆன்மீக ஸாதகனின் லக்ஷ்யம். (அத் 14 ~ ஸ்லோ 20).
22. குணாதீதனின் ப்ரதான லக்ஷணம் எது ? ஒளி, ஜ்ஞானம், செயல் வேகம், பற்று, குழப்பம் இவை ஓங்கினாலும் மங்கினாலும் வருந்த மாட்டான், வெறுக்க மாட்டான். (அத் 14 ~ ஸ்லோ 22).
23. குணாதீதனின் மற்ற லக்ஷணங்கள் என்ன ? கவலை அற்ற நிலை, குணங்களால் பாதிக்கப் படாதவன், ஸுக து:கங்களில் ஸமம், தன் நிஜ ஸ்வரூபத்தில் நிலைத்து, மண் கல் தங்கம் ஸமப்பார்வை, ப்ரிய - அப்ரிய, மான - அபமானம், பாராட்டு - நிந்தனை, நண்பன் - எதிரி அனைத்திலும் ஸமம். புதிய கர்மங்கள் துவங்காமல் இருத்தல். (அத் 14 ~ ஸ்லோ 23, 24, 25).
24. குணாதீதனின் தன்மைகளுடன் வேறு பெயர்களில் அழைக்கப்படுகிறான்.

அப்பெயர்கள் ? ஸ்தித ப்ரஜ்ஞன், ஜ்ஞானி, கர்மயோகி, பக்தன், சேஷத்ரஜ்ஞன்.